



భజ గోవిందం

**Bhaj Govindam**  
in telugu



## ॥ భజ గోవిందం ॥

భజ గోవిందం భజ గోవిందం  
గోవిందం భజ మూఢమతే ।  
సంప్రాప్తే సన్నిహితే కాలే  
నహి నహి రక్షతి డుక్కుంకరణే ॥ 1 ॥

మూఢ జహీహి ధనాగమతృష్ణాం  
కురు సద్బుద్ధిం మనసి వితృష్ణామ్ ।  
యల్లభసే నిజకర్మోపాత్తం  
విత్రం తేన వినోదయ చిత్తమ్ ॥ 2 ॥

నారీస్తనభర-నాభీదేశం  
దృష్ట్వా మా గా మోహవేశమ్ ।  
ఏతన్మాంసవసాదివికారం  
మనసి విచింతయ వారం వారమ్ ॥ 3 ॥

నలినీదల-గతజలమతితరలం  
తద్వజ్జీవితమతిశయ-చపలమ్ ।  
విద్ధి వ్యాధ్యభిమానగ్రస్తం  
లోకం శోకహతం చ సమస్తమ్ ॥ 4 ॥

యావద్విత్తోపార్థనసక్తః  
తావన్నిజపరివారో రక్తః ।  
పశ్చాజ్జీవతి జర్జరదేహే  
వార్తాం కోఽపి న పృచ్ఛతి గేహే ॥ 5 ॥

యావత్పవనో నివసతి దేహే  
తావత్పృచ్ఛతి కుశలం గేహే ।  
గతవతి వాయౌ దేహాపాయే  
భార్యా బిభ్యతి తస్మిన్మాయే ॥ 6 ॥

బాలస్తావత్క్రిడాసక్తః  
తరుణస్తావత్తరుణీసక్తః ।  
వృద్ధస్తావచ్ఛింతాసక్తః  
పరమే బ్రహ్మణి కోఽపి న సక్తః ॥ 7 ॥

కా తే కాంతా కస్తే పుత్రః  
సంసారోఽయమతీవ విచిత్రః ।  
కస్య త్వం కః కుత ఆయాతః  
తత్త్వం చింతయ తదిహ భ్రాతః ॥ 8 ॥

సత్సంగత్వే నిస్సంగత్వం  
నిస్సంగత్వే నిర్మోహత్వమ్ ।  
నిర్మోహత్వే నిశ్చలతత్త్వం  
నిశ్చలతత్త్వే జీవన్ముక్తిః ॥ 9 ॥

వయసి గతే కః కామవికారః  
శుష్కే నీరే కః కాసారః ।  
క్షీణే విత్తే కః పరివారః  
జ్ఞాతే తత్త్వే కః సంసారః ॥ 10 ॥

మా కురు ధన-జన-యౌవన-గర్వం  
హరతి నిమేషాత్కాలః సర్వమ్ ।  
మాయామయమిదమఖిలం హిత్యా  
బ్రహ్మపదం త్వం ప్రవిశ విదిత్వా ॥ 11 ॥

దినయామిన్యో సాయం ప్రాతః  
శిశిరవసంతౌ పునరాయాతః ।  
కాలః క్రీడతి గచ్ఛత్యాయుః  
తదపి న ముంచత్యాశావాయుః ॥ 12 ॥

కా తే కాంతా ధనగతచింతా  
వాతుల కిం తవ నాస్తి నియంతా ।  
త్రిజగతి సజ్జనసంగతిరేకా  
భవతి భవార్థవతరణే నౌకా ॥ 13 ॥

ద్వాదశ-మంజరికాభిరశేషః  
కథితో వైయాకరణస్యైషః ।  
ఉపదేశోఽభూద్విద్యా-నిపుణైః  
శ్రీమచ్ఛంకర-భగవచ్ఛరణైః ॥ 14 ॥

జటిలో ముండీ లుంచితకేశః  
కాషాయాంబర-బహుకృతవేషః ।  
పశ్యన్నపి చ న పశ్యతి మూఢః  
ఉదరనిమిత్తం బహుకృతవేషః ॥ 15 ॥

అంగం గలితం పలితం ముండం  
దశనవిహీనం జాతం తుండమ్ ।  
వృద్ధో యాతి గృహీత్వా దండం  
తదపి న ముంచత్యాశాపిండమ్ ॥ 16 ॥

అగ్రే వహ్నిః పృష్ఠే భానుః  
రాత్రౌ చుబుక-సమర్పిత-జానుః ।  
కరతల-భిక్షస్తరుతలవాసః  
తదపి న ముంచత్యాశాపాశః ॥ 17 ॥

కురుతే గంగాసాగరగమనం  
వ్రత-పరిపాలనమథవా దానమ్ ।  
జ్ఞానవిహీనః సర్వమతేన  
భజతి న ముక్తిం జన్మశతేన ॥ 18 ॥

సురమందిర-తరు-మూల-నివాసః  
శయ్యా భూతలమజినం వాసః ।  
సర్వ-పరిగ్రహ-భోగత్యాగః  
కస్య సుఖం న కరోతి విరాగః ॥ 19 ॥

యోగరతో వా భోగరతో వా  
సంగరతో వా సంగవిహీనః ।  
యస్య బ్రహ్మణి రమతే చిత్తం  
నందతి నందతి నందత్యేవ ॥ 20 ॥

భగవద్గీతా కించిదగీతా  
గంగాజల-లవకణికా పీతా ।  
సకృదపి యేన మురారిసమర్చా  
క్రియతే తస్య యమేన న చర్చా ॥ 21 ॥

పునరపి జననం పునరపి మరణం  
పునరపి జననీజతరే శయనమ్ ।  
ఇహ సంసారే బహుదుస్తారే  
కృపయాఽపారే పాహి మురారే ॥ 22 ॥

రథ్యాచర్పట-విరచిత-కంఠః  
పుణ్యాపుణ్య-వివర్జిత-పంఠః ।  
యోగీ యోగనియోజిత-చిత్తః  
రమతే బాలోన్మత్తవదేవ ॥ 23 ॥

కస్త్వం కోఽహం కుత ఆయాతః  
కా మే జననీ కో మే తాతః ।  
ఇతి పరిభావయ సర్వమసారం  
విశ్వం త్యక్త్వా స్వప్నవిచారమ్ ॥ 24 ॥

త్వయి మయి చాన్యత్రైకో విష్ణుః  
వ్యర్థం కుప్యసి మయ్యసహిష్ణుః ।  
భవ సమచిత్తః సర్వత్ర త్వం  
వాంఛస్యచిరాద్యది విష్ణుత్వమ్ ॥ 25 ॥

శత్రౌ మిత్రే పుత్రే బంధౌ  
మా కురు యత్నం విగ్రహసంధౌ ।  
సర్వస్మిన్నపి పశ్యాత్మానం  
సర్వత్రోత్సృజ భేదాజ్ఞానమ్ ॥ 26 ॥

కామం క్రోధం లోభం మోహం  
త్యక్త్వాఽఽత్మానం పశ్యతి సోఽహమ్ ।  
ఆత్మజ్ఞానవిహీనా మూఢాః  
తే పచ్యంతే నరకనిగూఢాః ॥ 27 ॥

గేయం గీతా-నామసహస్రం  
ధ్యేయం శ్రీపతి-రూపమజస్రమ్ ।  
నేయం సజ్జన-సంగే చిత్తం  
దేయం దీనజనాయ చ విత్తమ్ ॥ 28 ॥

సుఖతః క్రియతే కామాభోగః  
పశ్చాదంత శరీరే రోగః ।  
యద్యపి లోకే మరణం శరణం  
తదపి న ముంచతి పాపాచరణమ్ ॥ 29 ॥

అర్థమనర్థం భావయ నిత్యం  
నాస్తితతః సుఖలేశః సత్యమ్ ।  
పుత్రాదపి ధనభాజాం భీతిః  
సర్వత్రైషా విహితా రీతిః ॥ 30 ॥

ప్రాణాయామం ప్రత్యాహారం  
నిత్యానిత్య వివేకవిచారమ్ ।  
జాప్యసమేతసమాధివిధానం  
కుర్వవధానం మహదవధానమ్ ॥ 31 ॥

గురుచరణాంబుజ-నిర్భరభక్తః  
సంసారాదచిరాద్భవ ముక్తః ।  
సేంద్రియమానస-నియమాదేవం  
ద్రక్ష్యసి నిజహృదయస్థం దేవమ్ ॥ 32 ॥

మూఢః కశ్చన వైయాకరణో  
డుఃకృంకరణాధ్యయనధురీణః ।  
శ్రీమచ్ఛంకర-భగవచ్చిప్త్యైః  
బోధిత ఆసీచ్ఛోధిత-కరణః ॥ 33 ॥

భజ గోవిందం భజ గోవిందం  
గోవిందం భజ మూఢమతే ।  
నామస్మరణాదన్యముపాయం  
నహి పశ్యామో భవతరణే ॥ 34 ॥



Free download PDF of all types of mantra, stotram,vandana,arati: [chalisapdf.net](http://chalisapdf.net)